



**Ár 2011, hin 15. november 2011 kl. 17:30 hevði Klaksvíkar Býráð fund, har hesir limir møttu:**  
Auðunn Konráðsson, Óli M. Lassen, Elsebeth M. Gunnleygsdóttur, Atli S. Justinussen, Jógvan Skorheim, Gunvá við Keldu, Signhild V. Joensen, Jákup F. N. Mikkelsen, Steinbjørn O. Jacobsen, Óluva Klettskarð og Jákup Skoradal.

**2011/140.**

**10/01013 Hjún í somu grøv – kirkjugarðsnevndin**

Á býráðsfundinum 22. mars 2011 samtykti býráðið, at tað er positivt yvir fyri, at hjún verða grivin í somu grøv og at beina málið aftur í Teknisku Nevnd til nærri útgreining.

Tekniska Umsiting hevur kannað málið við at tosa við ymisk fólk. Sambært friðingartíð fyri kistugravir er friðingartíðin minimum 20 ár, men vanliga praktiserað við 25 til 30 árum. Sí skriv frá TU 28. oktober 2011, har tað verður upplýst, at søkjast kann um undantak í hvørjum einstakum føri. Tosað var við Bárður Larsen, okkara lögfrøðing, og heldur hann, at vit skulu virða friðingartíðina.

*Tilmæli:*

Mælt verður til at framhaldandi halda seg til friðingartíðina. Men eru tað meir enn 30 ár ímillum gravsetaninar, so er móguleikin opin við at spyrja avvarðandi. Tá eru nakrar aðrar reglur fyri dýpinum á grøvini.

TN 3. nov. 2011: Nevndin tekur undir við tilmæli frá TU, dagf. 28. Oktober 2011.

**Býráðsins samtykt:**

**Tilmælið samtykt.**

**2011/141.**

**08/00135 Umboðs nevndin fyri SEV 2009-2012**

Veljast skal ein nýggjur varalimur í nevndina fyri Eifelagið SEV fyri Elsebeth M. Gunnleygsdóttur, býráðslim, sum noyðist at leggja frá sær, tí hon er vald í Føroya Løgting.

**Býráðsins samtykt:**

**Atli S. Justinussen valdur sum varalimur.**

**2011/142.**

**11/00783 Umsókn um sundurmatrikulering – matr. nr. 1568**

Eigarin av matr. nr. 1568, Leivur Matras, søkir um loyvi at býta ognina sundur við tí fyri eyga at selja bilhúsið við undirlendi til grannan sunnanfyri Árna Müller (matr. nr. 1570).

Sí tilmæli frá TU, dagfest 28. oktober 2011, har greit verður frá, at orsøkin til umsóknina er

- at hann ikki longur hevur brúk fyri bilhúsinum
- at hann ynskir at sleppa undan viðlíkahaldinum av bilhúsinum,



- at hann framhaldandi hevur minst 2 parkeringpláss eftir á egnum øki
- at grannaøkið, matr. nr. 1570, sum í dag ikki fær bil inn á egið øki, við keypinum fær loyst henda trupulleika.

**Tilmæli:**

Matr. nr. 1568 er 321 m<sup>2</sup> til víddar, og við umsøktu marknaumskipan minkar grundøkið við uml. 85 m<sup>2</sup>, og fer sostatt niðurum ásettu minstuvídd fyri grundøki, sum er 300 m<sup>2</sup>.

Vísandi til gr. 9 í Almennu Byggisamtyktini fyri Klaksvíkar Kommunu kann byggivaldið tó – tá umráðandi grundir eru til tess.....loyva, at vikið verður frá ásetingunum í byggisamtyktini.- sí tilmælið dagf. 28. okt. 2011.

Við omanfyrinevndu argumentum í huga, og tað, at hetta strekkið av Kráargøtu er rættuliga tyngt at parkeraðum bilum, kann umsitingin tilmæla, at undantaksloyvi verður givið, hetta sjálvandi treytað av, at málið verður góðkent av matrikulmyndugleikanum.

TN 3. nov. 2011: Nevndin tekur undir við tilmæli frá TU dagf. 28. Oktober 2011

**Býráðsins samtykt:**

**Tilmælið samtykt.**

**2011/143.****2008-03-014 Norðhavnin í Ánunum – meirjáttan 2. viðgerð**

Býráðið samtykti málið fyrru ferð á býráðsfundinum 18. oktober 2011.

FÍN 9. nov. 2011: Nevndin beinir málið í býráðið til seinnu samtykt.

**Býráðsins samtykt:**

**Tilmælið samtykt.**

**2011/144.****2006-19-075 Samstarv um verkætlanina Gamligarður – meirjáttan 1. viðgerð**

Á býráðsfundi 27. sep. 2011 bleiv samtykt at fara í gongd við byggingina av Sambýlinum í Svínøi beinanvegin. Við hesum verður málið lagt fyri býráðið til tess at samtykkja, at uppsparingin á bók, áljóðandi útivið 400-túsund krónur, sum er uppspard av svínøyingum til endamálið, verður inntøkuførd í kommunala roknskapin til fígging av hesi íløgu. Formliga er her talan um eina eykajáttan, ið sostatt krevur tvær býráðssamtyktir.

Sí skriv frá býarverkfrøðinginum, dagfest 9. november 2011, har greitt verður frá, at borgarstjórin hevur biðið um eina dagfórda tíðarætlan at inniloka sambýlið í Svínøi og kostnað, og har tað verður upplýst, at tíðarætlanin er hendan: \*Fyrireiking í november 2011. \*Bygging byrjar fyrst í desember 2011. \*Sambýlið er innilokað um hálfan februar 2012.



Um alt arbeiðið verður framt, stendur Sambýlið liðugt síðst í juli 2012. sí annars kostnaðarmeting, dagfest 9. nov. 2011.

SvínoyarN 3. nov. 2011: Ein meriluti í nevdini, Eyðun Jacobsen, Jógvan Edmund á Geilini, Ólavur Thomsen og Steinbjørn O. Jacobsen, mælir til, at innilokingin av sambýlinum verður framd beinanvegin, vísandi til býráðssamtyktina 27. september 2011, og at hildið verður fast um upprunaligu ætlanina um sambýli. Ein minniluti í nevdini, Gunvá við Keldu, mælir til at taka málið upp við nýggja landsstýrisfólkið, tá ið nýggja landsstýrissamgongan er skipað við tí fyri eyga at fáa greiðu á tilsøgnunum um íløgu- og rakstrarjáttan til verkætlanina.

FíN 09. nov. 2011: Vísandi til býráðssamtyktina 27. september 2011 og meirlutatilmælið í Svínoyranevdini 3. november 2011, mælir nevdin til, at uppsparingin á bók, áljóðandi **útivið** 400-túsund krónur, sum er uppspard av svínoyingum til endamálið, verður inntøkuførd í kommunala roknskapin til fígging av hesi íløgu. Formliga er her talan um eina eykajáttan, ið sostatt krevur tvær býráðssamtyktir.

### **Býráðsins samtykt:**

**Tilmælið frá Figgjarnevndini 9. november 2011 samtykt.**

### **2011/145.**

#### **11/00758 Stadionøkið – Fótbóltsvøllur/røktarheimið – eykajáttan 2011, 1. viðgerð**

Sí skriv frá umsitingini, dagfest 8. september 2011, har greitt verður frá málinum, og har mælt verður til fylgjandi:

Nú arbeiðið upp á fótbóltsvøllin er liðugt, og nýtt graslíki lagt á, kunnu vit staðfesta, at samlaði kostnaðurin er 4,3 mio. kr. ella 2 mió. kr. meira enn játtanin upp á 1.700.000 + stuðulin frá FSF upp á kr. 600.000,-

Politikararnir hava fyrst í juli avtalað, at kr. 850.000,- skulu flytast frá røktarheiminum til fótbóltsvøllin. Mælt verður til, at restin, kr. 1.150.000,- verða fluttar frá íløguavsetingini undir mentan, sum er upp á 3 mió. kr.

SoN 2. nov. 2011: Nevndin tekur undir við ætlanini um at taka kr. 850.000 av íløgujáttanini á røktarheiminum.

MeN 2. nov. 2011: Nevndin vísir til samtyktina í málið nr. 09/00517.

TN 3. nov. 2011: Nevndin tekur undir við viðtøkuni hjá SoN dagf. 2. November 2011.

FíN 9. nov. 2011: Nevndin tekur undir við Sosialu Nevnd 2. november 2011, Mentanarnevndini 2. november 2011 og Teknisku Nevnd 3. november 2011, vísandi til skriv frá roknskaparleiðaranum og býarverkfrøðinginum, dagfest 8. september 2011.

### **Býráðsins samtykt:**

**Tilmælið samtykt.**

**2011/146.****09/00517 Nýggjur fótbóltsvøllur – eykajáttan 2011, 1. viðgerð**

Mánadagin tann 24. oktober 2011 var fundur millum borgarstjóran, formannin í Mentanarnevndini, kommunustjóran og býarverkfrøðingin. Fundurin var um ymisk byggi- og annlegsarbeiði hjá mentanardeildini við serligum atlit til fíggarviðurskipti. Máluni til umrøðu vóru: Bygdahúsið í Árnafirði, Fótbóltsvøllurin, Skúlin á Z: niðurtøka av elsta partinum og eldskaðin + onnur mál.

Niðurstøðan á fundinum varð, at meirkostnaðir verða fíggaðir við møguligum sparingum á mentanarøkinum og av Íløgukontoini til mentanarhús og bygdahús. Formaðurin í MeN upplýsti, at ein mió. kr. má standa eftir á kontuni til mentanarhús og bygdahús. Sostatt var undirtøka fyri, at uml. 1,7 mió. kr. kann brúkast av nevndu íløgukonto til fígging av niðanfyrir nevnda kostnaði. Roknast kann ikki við, at stórar upphæddir kunnu sparast á Mentanarøkinum men kanska einar 200.000 krónur samanlagt.

Avseting til “mentanarhús og bygdahús”	3.000.000
Skúlin á Z	<u>700.000</u>
Eftir	2.300.000
Planering Báran	<u>300.000</u>
Eftir	2.000.000
Fótbóltsvøllurin	<u>1.150.000</u>
Eftir	850.000

**Mál nr. 09/00517 Nýggjur Fótbóltsvøllur.**

Víst verður til tilmæli dagf. 8. september 2011, har gjørt verður vart við tørv á einari eykajáttan uppá tilsamans 2 mió. kr. Avtala er gjørd millum býráðslimir tann 7. juli 2011 um, at 850 túsund krónur skulu flytast frá Íløgu Ellis- og røktarheimi, til Stadionøkið Íløga.

Mælt verður til, at restin 1,15 mió. kr. verður fíggað av Íløgukontoini til “mentanarhús og bygdahús”.

**Mál nr. 11/00405 Eldskaði á Skúlanum á Ziskatrøð.**

Víst verður til tilmæli dagf. 7. september 2011, har gjørt verður vart við tørv á einari eykajáttan uppá tilsamans 355 túsund krónur.

Mælt verður til, at upphæddin verður fíggað av Íløgukontoini til “mentanarhús og bygdahús”.

**Mál nr. 10/00860 Møgulig útlufting av evningsstovuni.**

Víst verður til tilmæli dagf. 7. september 2011, har gjørt verður vart við tørv á einari eykajáttan uppá tilsamans 70 túsund krónur.

Mælt verður til, at upphæddin verður fíggað av Íløgukontoini til “mentanarhús og bygdahús”.

Sambært roknistykkinum omanfyri verða bert einar 400 túsund krónur eftir á kontoini til “mentanarhús og bygdahús”, og sambært fundarniðurstøðuni verður tí neyðugt við einari eykajáttan upp á uml. 400 túsund kr. Tá er roknað við nevndu sparing upp á 200 túsund kr.

MeN 2. nov. 2011: Nevndin tekur undir við skrivi frá býarverkfrøðinginum, dagfest 28. oktober 2011, tó við teimum broytingum, at:

- Eykakostnaðurin til mál nr. 11/00405 - kr. 355.000 - verður fíggaður sum ein eykajáttan.
- Eykakostnaðurin til mál nr. 11/00860 - kr. 70.000 – verður fíggaður sum ein eykajáttan.



Við hesum verða fylgjandi upphæddir eftir av játtanini at útgjalda til Grunnin Mentanarhús:

- Restupphædd sambært skrivi frá býarverkfrøðinginum kr. 850.000,-
- Flyting av játtan frá stadionøkinum til játtanina “Mentanarhús” kr. 75.000,-
- Flyting av játtan frá Mikladals skúla til játtanina “Mentanarhús” kr. 75.000,-
- Tvs. samanløgð játtan til “Mentanarhús” eftir flytingar millum kontur kr. 1.000.000,-

FíN 9. nov. 2011: Nevndin tekur undir við Mentanarnevndini 2. november 2011.

**Býráðsins samtykt:**

**Tilmælið samtykt.**

**2011/147.**

**10/00860 Skúlin á Ziskatrøð – eykajáttan 2011, 1. viðgerð**

Sí frágreiðing til mál nr. 09/00517 “Nýggjur fótbóltsvøllur”.

MeN 2. nov. 2011: Nevndin tekur undir við skrivi frá býarverkfrøðinginum, dagfest 28. oktober 2011, tó við teimum broytingum, at:

- Eykakostnaðurin til mál nr. 11/00405 - kr. 355.000 - verður fíggjaður sum ein eykajáttan.
- Eykakostnaðurin til mál nr. 11/00860 - kr. 70.000 – verður fíggjaður sum ein eykajáttan.

Við hesum verða fylgjandi upphæddir eftir av játtanini at útgjalda til Grunnin Mentanarhús:

- Restupphædd sambært skrivi frá býarverkfrøðinginum kr. 850.000,-
- Flyting av játtan frá stadionøkinum til játtanina “Mentanarhús” kr. 75.000,-
- Flyting av játtan frá Mikladals skúla til játtanina “Mentanarhús” kr. 75.000,-
- Tvs. samanløgð játtan til “Mentanarhús” eftir flytingar millum kontur kr. 1.000.000,-

TN 3. nov. 2011: Nevndin tekur undir við viðtøkuni hjá MeN, dagf. 2. November 2011

FíN 9. nov. 2011: Nevndin tekur undir við Mentanarnevndini 2. november 2011 og Teknisku Nevnd 3. november 2011.

**Býráðsins samtykt:**

**Tilmælið samtykt.**

**2011/148.**

**11/00405 Eldskaði á skúlanum á Ziskatrøð – eykajáttan 2011, 1. viðgerð**

Sí frágreiðing til mál nr. 09/00517 “Nýggjur fótbóltsvøllur”.

MeN 2. nov. 2011: Nevndin tekur undir við skrivi frá býarverkfrøðinginum, dagfest 28. oktober 2011, tó við teimum broytingum, at:

- Eykakostnaðurin til mál nr. 11/00405 - kr. 355.000 - verður fíggjaður sum ein eykajáttan.
- Eykakostnaðurin til mál nr. 11/00860 - kr. 70.000 – verður fíggjaður sum ein eykajáttan.



Við hesum verða fylgjandi upphæddir eftir av játtanini at útgjalda til Grunnin Mentanarhús:

- |   |                 |
|---|-----------------|
| - Restupphædd sambært skrivi frá býarverkfrøðinginum                    | kr. 850.000,-   |
| - Flyting av játtan frá stadionøkinum til játtanina "Mentanarhús"       | kr. 75.000,-    |
| - Flyting av játtan frá Mikladals skúla til játtanina "Mentanarhús"     | kr. 75.000,-    |
| - Tvs. samanløgð játtan til "Mentanarhús" eftir flytingar millum kontur | kr. 1.000.000,- |

TN 3. nov. 2011: Nevndin tekur undir við viðtøkuni hjá MeN, dagf. 2. November 2011

FtN 9. nov. 2011: Nevndin tekur undir við Mentanarnevndini 2. november 2011 og Teknisku Nevnd 3. november 2011.

**Býráðsins samtykt:**

**Tilmælið samtykt.**

**2011/149.**

**11/00341 Fíggjarætlan 2012 – býráðið**

Sí uppskot nr. 2 til fíggjarætlan fyri býráðið, dagfest 4. november 2011, og uppseting yvir høvuðstøl, sum varð sett upp á temafundinum 7. november 2011, sum javnvigar við 144,5 mkr. í skattainntøku, 98,9 mkr. í rakstrarútreiðslum, 8,2 mkr. í rentum, 32,3 mkr. í íløgum, 5 mkr. í avdráttum, sum sum hevur eitt úrslit, áljóðandi kr 94.700,- í avlopi.

BBN 7. nov. 2011: Ein meiriluti í nevdini, Auðunn Konráðsson, Óli M. Lassen og Elsebeth M. Gunnleygsdóttur, tekur undir við niðurstøðunum á temafundinum 7. november 2011.

Ein minniluti í nevdini, Signhild V. Joensen og Hans Arne Bertholdsen, tekur undir við niðurstøðunum á temafundinum 7. november 2011, tó við teimum broytingum, at 1,5 mió. kr. verða fluttar frá íløgujáttanini til kjallaran í Sambýlinum á Heygnum og til niðurgjalding av skuld, soleiðis, at játtanin til lániavdráttir hækkar úr 5 mió. kr. upp í 6,5 mió. kr.

HaVN 7. nov. 2011: Ein meiriluti í nevdini, Auðunn Konráðsson og Óli M. Lassen, tekur undir við niðurstøðunum á temafundinum 7. november 2011.

Ein minniluti í nevdini, Hans Arne Bertholdsen, tekur undir við niðurstøðunum á temafundinum 7. november 2011, tó við teimum broytingum, at 1,5 mió. kr. verða fluttar frá íløgujáttanini til kjallaran í Sambýlinum á Heygnum og til niðurgjalding av skuld, soleiðis, at játtanin til lániavdráttir hækkar úr 5 mió. kr. upp í 6,5 mió. kr.

HeinUN 7. nov. 2011: Nevndin tekur undir við niðurstøðunum á temafundinum 7. november 2011.

MeN 7. nov. 2011: Nevndin tekur undir við niðurstøðunum á temafundinum 7. november 2011.

SoN 7. nov. 2011: Nevndin tekur undir við niðurstøðunum á temafundinum 7. november 2011.

TN 7. nov. 2011: Ein meiriluti í nevdini, Óli M. Lassen, Elsebeth M. Gunnleygsdóttir, Óluva Klettskarð og Jógvan Skorheim, tekur undir við niðurstøðunum á temafundinum 7. november 2011. Ein minniluti í nevdini, Hans Arne Bertholdsen, tekur undir við niðurstøðunum á temafundinum 7. november 2011, tó við teimum broytingum, at 1,5 mió. kr. verða fluttar frá íløgujáttanini til kjallaran í



Sambýlinum á Heygnum og til niðurgjaldning av skuld, soleiðis, at játtanin til lániavdráttir hækkar úr 5 mió. kr. upp í 6,5 mió. kr.

F1N 7. nov. 2011: Ein meiriluti í nevdini, Gunvá við Keldu, Jógvan Skorheim og Auðunn Konráðsson, tekur undir við niðurstøðunum á temafundinum 7. november 2011.

Ein minniluti í nevdini, Signhild V. Joensen, tekur undir við niðurstøðunum á temafundinum 7. november 2011, tó við teimum broytingum, at 1,5 mió. kr. verða fluttar frá íløgújáttanini til kjallaran í Sambýlinum á Heygnum og til niðurgjaldning av skuld, soleiðis, at játtanin til lániavdráttir hækkar úr 5 mió. kr. upp í 6,5 mió. kr.

Við hesum viðmerkingum beinir nevdin málið í býráðið við tilmæli um, at fíggarætlan býráðsins fyri árið 2012 verður samtykt við einum skattaprosenti á 21,75 og barnafrádrátti áljóðandi kr. 4.000,-

#### **Býráðsins samtykt:**

**Broytingaruppskot frá Steinbjørn O. Jacobsen, um at hækka inntøkurnar frá partafelagsskatti við 500 túsund krónur og inntøkurnar frá persónsskatti við 500 túsund krónum, og at henda upphædd, 1 mió. kr., verður játtað til Sambýlið í Svínø, varð samtykt við 11 atkvøðum fyri og 0 ímóti.**

**Tilmælið frá minnilutanum í Fíggjarnevdini 7. november 2011 fall við 1 atkvøðu fyri, Signhild V. Joensen, og 10 atkvøðum í móti.**

**Játtanin til málsøkið “Mentanarhús/bygdarhús/skúli”, áljóðandi 3 mió. kr., varð síðan samtykt við 10 atkvøðum fyri og 0 ímóti. Atli S. Justinussen luttók ikki í viðgerðini av hesum máli, vegna ógegni.**

**Vísandi til tilmælið frá meirilutanum í Fíggjarnevdini 7. november 2011, notat frá roknskaparleiðaranum 15. november 2011 og samtykta broytingaruppskotið, varð fíggarætlan býráðsins fyri árið 2012, dagfest 15. november 2011 – við einum skattaprosenti á 21,75% og einum barnafrádrátti á kr. 4.000,- síðan samtykt við 11 atkvøðum fyri og 0 ímóti.**